

ندوین حدیث اور اصول درایت

علی اصغر چشتی صابری ☆

علمائے حدیث کی تاریخ کا مطالعہ کرنے کے بعد ہمیں ان میں تین قسم کے حضرات ملتے ہیں۔ ایک وہ جن کا تعلق "رواية الحدیث" سے ہے۔ ان کا اصل وظیفہ یہ ہے کہ روایت کو سند کے اعتبار سے پرکھتے ہیں اور ضبط کرنے کے بعد روایت کرتے ہیں۔ دوسری قسم ان حضرات کی ہے جن کا تعلق "درایة الحدیث" سے ہے۔ ان کا طریقہ کار یہ ہے کہ روایت کو متن کے لحاظ سے دیکھتے ہیں اور داخلی نقد پر زیادہ زور دیتے ہیں۔

تیسرا قسم ان علماء کی ہے جو روایت کو سند کے لحاظ سے بھی پرکھتے ہیں اور متن کی بھی عقلی و اصولی بنیادوں پر تحقیق کرتے ہیں۔ جن محدثین کا تعلق اجتہاد و استنباط احکام سے ہوتا ہے وہ اصول روایت اور درایت دونوں کا بہت خیال رکھتے ہیں۔ اس ضمن میں حضرت ام الشور قول ہے:

یا معاشر الفقهاء انتم الاطباء و نحن الصیادلة۔ (۱)

ترجمہ: اے فقهاء کی جماعت! روایت کے اخذ اور استعمال کے سلسلے میں تمہاری مثل بیبیوں کی سی ہے اور ہماری مثل پسداریوں کی۔

مطلوب یہ کہ روایات کا ذخیرہ محدثین کے پاس ہوتا ہے لیکن ان سے طریق استنباط فقہاء جانتے ہیں۔ شیخ طاہر الجزايري لکھتے ہیں:

"ان المحدثين قلمایحكمون على الحديث بالاضطراب اذا كان الاختلاف فيه واقعا"

فی نفس المتن لان ذلك ليس من شأنهم من جهة كونهم محدثين وانما هو من شأن

☆ استئنف پروفیسر، دعوة اکیڈمی، مین الاقوای اسلامی یونیورسٹی، اسلام آباد

المجتهدین۔^(۲)

(حدیث پر محدثین اس صورت میں اضطراب کا حکم بہت کم لگاتے ہیں جبکہ نفس متن میں اختلاف ہو کیونکہ نکیت محدث یہ ان کا کام نہیں ہے بلکہ یہ مجتهدین کا وظیفہ ہے۔)

اصول درایت کی بنیاد قرآن حکیم میں موجود ہے۔ حضرت عائشہ رضی اللہ عنہا پر بعض مناقوں نے تمہت لگائی اور اس کا چرچا اس حد تک ہوا کہ بعض مسلمانوں کے دلوں میں بھی شکوک و شبہات پیدا ہو گئے تو اللہ جل شانہ نے فرمایا:

لولا اذ سمعتموه قلت ما يکون لنا ان تتكلم بهذا سخانک هذا بہتان عظیم۔^(۳)

ترجمہ: جب تم نے اس خبر کو سناؤ کیوں نہیں کہہ دیا کہ ہمارے لیے ایسی بات ہرگز مناسب نہیں۔ یہ تو بہت بڑے بہتان کی بات ہے۔

یہاں یہ اشارہ ہے کہ اس بے بنیاد خبر کو سننے کے بعد تمہیں اس کا ذکر بھی نہیں کرنا چاہیے تھا۔ کیونکہ یہ انتہائی نامعقول بات ہونے کے باعث درایت "بالکل ساقط الاعتبار خبر تھی۔"

صحابہ کرام اور اصول درایت:

صحابہ کرام رضی اللہ عنہم کے دور میں درایت کی ابتداء ہو چکی تھی۔ صحابہ کرام کے اندر ایسا گروہ موجود تھا جو ہر قسم کی روایت کو قالب قبول نہیں سمجھتا تھا۔ یہ حضرات روایت کو سننے کے بعد اسے درایت کے ترازو میں تو لے اگر روایت صحیح ہوتی تو اسے قبول کرتے، ورنہ رد کر دیتے۔ اس جماعت کے پیش نظر رسول اللہ صلی اللہ علیہ وسلم کا یہ ارشاد تھا:

اذا سمعتم الحديث تعرفه قلوبكم وتلين له اشعاركم وابشاركم وترون انه منكم قریب فانا ولاكم به، اذا سمعتم الحديث عنى تنكره قلوبكم وتنفر منه اشعاركم وابشاركم وترون انه منكم بعيد فانا بعدكم منه۔^(۴)

(جب تم کوئی ایسی حدیث سنو جس سے تمہارے دل کو انسیت ہو اور تمہارے بال و کھال اس سے متاثر ہوں اور اپنے سے اس کو قریب سمجھو تو میں اس کا تم سے زیادہ حقدار ہوں اور جب تم کوئی ایسی روایت سنو جس کو تمہارے دل قبول نہ کریں اور تمہارے جسم و جان اس سے متوضش ہوں اور اپنے سے اس

کو دور سمجھو تو میں تمہارے مقابلہ میں اس سے زیادہ دور ہوں۔)

ایک اور موقع پر آپ صلی اللہ علیہ وسلم نے فرمایا:

ما حدثتم عنی ما تکرونه فلا تأخذوا به فانی لا قول المنكر و لست من اهله۔ (۵)

(جب تمہارے سامنے ایسی حدیث بیان کی جائے جس سے تمہارا دل مطمئن نہ ہو تو اس کو قبول نہ کرو کیونکہ نامناسب بات کرنا میرے منصب کے خلاف ہے۔)

جب تک رسول اللہ صلی اللہ علیہ وسلم صحابہ کرام رضی اللہ عنہم کے درمیان موجود رہے۔ تب تک انہیں حدیثی روایات خود پر کھنے کی ضرورت محسوس نہیں ہوتی تھی۔ اشکال کی صورت میں آپ صلی اللہ علیہ وسلم کی طرف مراجعت ہو سکتی تھی۔ لیکن جب آپ صلی اللہ علیہ وسلم نے اس جہان قافی سے پردہ فرمایا تو اب ضروری تھا کہ آپ صلی اللہ علیہ وسلم کی طرف منسوب روایات کو آنکھیں بند کر کے نہ لیا جائے بلکہ راوی اور روایت کو دیکھ کر فیصلہ کیا جائے۔ ایک حدیث میں ہے کہ میت کو اس کے پسندگان کے نوحہ کی وجہ سے عذاب دیا جاتا ہے:

ان المیت لیعذب بیکاء اہلہ۔ (۶)

حضرت عائشہ رضی اللہ عنہا نے یہ حدیث سنی تو اس کو تسلیم کرنے سے انکار کر دیا اور فرمایا: غفرالله لابی عبدالرحمن انه وہل، ان الله تعالیٰ يقول: لا تزر وازرة وزر اخری۔ انما قال رسول الله صلی اللہ علیہ وسلم: ان هذا لیعذب الان واهله یہیکون علیہ۔ (۷)

الله تعالیٰ ابو عبد الرحمن (عبدالله بن عمر رضی اللہ عنہما) کے حال پر رحم فرمائے۔ آپ ”بات سمجھے نہیں، یہ تو اللہ جل شانہ کے ارشاد لا تزر وازرة وزر اخری۔“ کے خلاف ہے۔ اصل بات یہ ہے کہ رسول اللہ صلی اللہ علیہ وسلم ایک مرتبہ ایک قبر کے قریب سے گذرے تو فرمایا: یہ قبر والا تکلیف میں بٹلا ہے اور اس کے گھروالے اب تک اس کیلئے رو رہے ہیں۔

ایک موقع پر عبد اللہ بن عمر رضی اللہ عنہما نے یہ حدیث بیان کی:

الشهر تسع وعشرون لیعنی مہینہ انتیس دن کا ہوتا ہے۔ حضرت عائشہ رضی اللہ عنہا نے یہ حدیث سنی تو فرمایا: غفراللہ لا بی عبدالرحمن انه وہل، انما هجر رسول اللہ صلی اللہ علیہ وسلم نساء د شہر فنزل تسع و عشرين، فقالوا يا رسول الله! انک نزلت تسع و عشرين - فقال: ان الشہر يكون تسع و عشرين۔^(۸) - (الله تعالیٰ ابو عبد الرحمن کے حال پر رحم فرمائے وہ سمجھے نہیں۔ بات یہ ہے کہ رسول اللہ صلی اللہ علیہ وسلم ایک مہینہ کیلئے ازواج مطرات سے الگ رہے۔ جب انتیس دن پورے ہوئے تو آپ صلی اللہ علیہ وسلم بالاخانہ سے نیچے تشریف لائے۔ صحابہ کرام (رضی اللہ عنہم) نے عرض کیا: اللہ کے رسول (صلی اللہ علیہ وسلم)! آپ نے تو ازواج مطرات سے ایک مہینہ تک الگ رہنے کا فرمایا تھا اور مہینہ تو ابھی پورا نہیں ہوا۔ آپ صلی اللہ علیہ وسلم نے فرمایا: مہینہ انتیس دن کا بھی ہوتا ہے۔) حضرت ابو ہریرہ رضی اللہ عنہ نے جب یہ حدیث بیان کی: "الوضوء مما مست الناد ولو من نور اقطع۔" (جس چیز کو الگ چھوئے اس کے کھلانے سے وضو نوٹ جاتا ہے۔ اگرچہ پنیر کا ایک ٹکڑا ہی ہو۔ تو ابن عباس رضی اللہ عنہ نے فرمایا: انتو ضاء من الدهن، انتو ضاء من الحميم۔^(۹) (کیا ہم چکناہٹ اور گرم پانی کے استعمال سے بھی وضو کریں گے؟)۔

محمد بن الربيع رضی اللہ عنہ نے روایت بیان کی: ان الله قد حر ^۱ على النار من قال لا الله الا الله یبتغى بذلك وجد الله۔ (جس شخص نے اللہ تعالیٰ کی خوشنودی حاصل کرنے کیلئے لا الله الا الله۔ کہا اللہ تعالیٰ نے اس پر دوزخ کی الگ حرام کر دی۔ تو ابو ایوب الصاری رضی اللہ عنہ نے فرمایا: والله ما اظن رسول الله صلی اللہ علیہ وسلم قال ما قلت۔^(۱۰) میں نہیں سمجھتا کہ رسول اللہ صلی اللہ علیہ وسلم نے ایسی بات کی ہو گی جو تم کہ رہے ہو۔

حضرت عبد اللہ بن عمر رضی اللہ عنہ نے بتایا کہ رسول اللہ صلی اللہ علیہ وسلم نے قلیب بد پر کھڑے ہو کر فرمایا: هل وجد تم ما وعدکم ربکم حقا۔ ثم قال! انهم يسمعون الان ما اقول۔ (اے قلیب والوا! کیا تم نے اپنے پر زور دگار کے وعدہ کو درست پایا؟۔ پھر فرمایا: اب یہ لوگ میری بات سن رہے ہیں۔ جب حضرت عائشہ رضی اللہ عنہ کے سامنے یہ روایت بیان کی گئی تو آپ رضی اللہ عنہا نے فرمایا: وهل ابن عمر، انما قال رسول الله صلی اللہ علیہ وسلم: انهم الان ليعلمون ان الذى كنت اقول لهم فهو الحق۔^(۱۱) ابن عمر" سمجھ نہیں سمجھے۔ رسول اللہ

صلی اللہ علیہ وسلم نے فرمایا تھا: قلیب والے اب جانتے ہیں کہ جو بات میں ان کے سامنے پیش کر رہا تھا وہ نحیک تھی۔

اس قسم کی بہت ساری روایات ذخیرہ حدیث میں موجود ہیں جنہیں اگر بیکجا کیا جائے تو ایک معقول خمامت کی کتاب بن سکتی ہے۔ ذیل میں ہم درایت کے چند نیماری اصولوں پر بحث کریں گے اور دیکھیں گے کہ محدثین حضرات روایت کے متن کو کن کن پہلوؤں سے دیکھتے ہیں اور اس کے متعلق فیصلہ کرتے ہیں۔

(۱) روایت کتاب اللہ یا سنت رسول اللہ صلی اللہ علیہ وسلم کے خلاف نہ ہو:

جو حدیثی روایت کتاب اللہ یا سنت رسول اللہ صلی اللہ علیہ وسلم کے خلاف ہو اسے اصولاً قبول نہیں کیا جاتا۔ حضرات صحابہ رضی اللہ عنہم کا اس اصول پر عمل رہا۔ حضرت عمر رضی اللہ عنہ کے سامنے ایک عورت نے کوئی حدیث بیان کی آپؐ نے اس کے قبول کرنے سے انکار کر دیا اور کہا کہ ہم ایک عورت کے کنے پر کتاب اللہ اور سنت رسول اللہ صلی اللہ علیہ وسلم کو نہیں چھوڑ سکتے۔ (۱۲)

حدیث معراج میں آتا ہے کہ حضور اکرم صلی اللہ علیہ وسلم روایت باری تعالیٰ سے مشرف ہوئے۔ حضرت عائشہ رضی اللہ عنہا نے یہ حدیث سنی تو اس کی صحت سے انکار کر دیا اور کہا کہ یہ قرآن کی آیت لا تدرکہ الابصار کے خلاف ہے۔ (۱۳)

ایک مرتبہ حضرت عائشہ رضی اللہ عنہا کے سامنے بدقال کے متعلق حدیث بیان کی گئی تو آپ رضی اللہ عنہا نے کہا کہ حضور علیہ السلام یہ ارشاد کس طرح فرماسکتے تھے جبکہ قرآن صراحةً کہتا ہے: ان الامر كله لله۔

(۲) روایت اسلامی کلیات کے خلاف نہ ہو:

جو روایت اسلامی کلیات اور اسلامی تعلیم کی روح کے خلاف ہو محدثین کے نزدیک قابل قبول نہیں۔ (۱۴)

امام ذہبی حضرت علی رضی اللہ عنہ کا یہ قول نقل کرتے ہیں جو آپ رضی اللہ عنہ لوگوں سے خطاب کر کے فرمایا کرتے تھے:

"حدثوا الناس بما يعرفون، ودعوا ما ينكرون۔" (۱۵) - اُنہی باتوں کو لوگوں کے سامنے بیان کیا کرو جنہیں جانتے پہچانتے ہو اور جنہیں نہیں پہچانتے انہیں چھوڑ دو۔

حضرت علی رضی اللہ عنہ کے اس قول سے معلوم ہوتا ہے کہ موضوع روایات کی نقل و تحدیث کا جو سلسلہ جاری ہو گیا تھا ان جعلی روایات کو صحیح روایات سے جدا کرنے کیلئے آپ "نے مسلمانوں کو یہ کسوٹی اختیار کرنے کا مشورہ دیا جس کا حاصل ہے ظاہر یہی ہے کہ اسلامی کلیات اور اسلامی تعلیم کی روح سے جو حدیثیں مطابقت رکھتی ہوں صرف انہی کو قبول کرنا چاہئے اور قرآن جس عقل و دانش کو آدمی کے اندر پیدا کرتا ہے جو چیزیں اس کے خلاف ہوں ان کو ترک کر دینا چاہئے۔

روایات کے رد و قبول کا یہ معیار، وہی معیار ہے جس پر آخر وقت تک محدثین مل کرتے رہے۔

علامہ ابن جوزی "محدثین کا یہ اصول نقل کرتے ہیں:

کل حدیث رایته یخالف المعقول او ینافق الاصول فاعلم انه موضوع۔" (۱۶)

جس روایت کو آپ معقول اور اصول (کلیات) کے خلاف پائیں تو سمجھ لجھ کے موضوع اور من گھڑت ہے۔

اس کے بعد لکھتے ہیں:

او يكعون مما يدفعه الحسن والمشاهدة او مبائنا بعض الكتاب والسنة المتواترة او
الاجماع القطعى حيث لا يقبل من ذلك التاويل۔" (۱۷)

(یا حدیث ایسی ہو کہ حواس و مشاہدہ اسے مسترد کر دے یا کتاب اللہ اور حدیث متواتر یا اجماع قطعی کے خلاف ہو اور کسی تاویل کی گنجائش اس میں باقی نہ رہے تو ایسی حدیث اصول کے لحاظ سے ساقط الاعتبار کملائے گی۔)

مقدمہ صحیح مسلم میں حضرت ابن عباس رضی اللہ عنہ کی طرف یہ روایت منسوب کی گئی ہے کہ آپ "نے موضوع روایات کے فتنہ کا تذکرہ کر کے فرمایا:

"لِمْ نَأْخُذْ مِنَ النَّاسِ إِلَّا مَا نَعْرِفُ۔" (۱۸)

ہم انہی حدیثوں کو قبول کریں گے جنہیں ہم جانتے پہچانتے ہیں۔ علامہ شبیر احمد عثمانی اس کے تحت لکھتے ہیں:

(۱۹) ای ما یو افق المعرف او نعرف فیہ امارات الصحت و سمات الصدق۔

(یعنی مانوس اور معروف و مشور روایات یا وہ جن میں صحت کی علامات اور سچائی کے دلائل پائے جاتے ہوں۔)

اور یہ دراصل درایت کے اسی اصول کی تفصیل ہے جو حضرت علی رضی اللہ عنہ نے پیش فرمایا تھا۔

(۲۰) روایت میں رکاکت نہ ہو:

حدیثی روایت کیلئے ضروری ہے کہ اس میں رکاکت نہ پائی جائے۔ اگر روایت میں کسی بھی پہلو سے رکاکت موجود ہو تو اسے رسول اللہ صلی اللہ علیہ وسلم کی طرف منسوب کرنا بالکل جائز نہیں۔ اس ضمن میں شیخ زین الدین عراقیؒ کہتے ہیں:

وَرَبِّمَا يَعْرُفُ بِالرَّاكِكَةِ۔^(۲۰)

بسا اوقات حدیث کامن گھڑت ہونا اس کی رکاکت سے پہچانا جاتا ہے اور ملا علی قاریؒ کہتے ہیں:

وَمِنْهَا رَاكِكَةُ الْفَاظِ الْحَدِيثِ وَسَماجِتْهَا بِحِيثِ يَسْمَحُهَا السُّمْعُ وَيَدْفَعُهَا الطَّبِيعُ۔^(۲۱)

(حدیث کے من گھڑت ہونے کی پہچان اس کے الفاظ کی رکاکت اور نقص ہے جو سننے والے کو ناگوار ہو اور طبیعت اس کو قبول کرنے کیلئے تیار نہ ہو۔)

روایت میں رکاکت دو قسم کی ہوتی ہے۔ ایک لفظی اور دوسری معنوی۔ لفظی رکاکت سے مراد یہ ہے کہ روایت کے الفاظ غیر معیاری ہوں۔ جملوں میں ترتیب و ترکیب کی کمی ہو اور زبان و ادا اسے پڑھتے ہوئے یوں محسوس کریں کہ یہ کسی غیر معیاری زبان سے لٹکے ہوئے الفاظ اور جملے ہیں۔ رسول اللہ صلی اللہ علیہ وسلم چونکہ الفتح و ابلغ العرب ہیں اور آپ صلی اللہ علیہ وسلم کے ارشادات و فرمودات فصاحت و بلاغت کا اعلیٰ نمونہ ہیں اسلئے یہ نہیں ہو سکتا کہ آپ صلی اللہ علیہ وسلم کے ارشاد کے الفاظ اور جملے قواعد عربیہ کے خلاف اور فصاحت و بلاغت کے

معیار سے گرے ہوئے ہوں۔

رکاکت معنوی کا مطلب یہ ہے کہ روایت کا مفہوم اور مضمون شان نبوت کے مطابق نہ ہو اور کلام معیار نبوت سے گرا ہوا ہو۔ حافظ ابن قیمؓ کہتے ہیں:

ویسمح معناها للفطن۔ (۲۲)

اہل و انش اس کے معنی و مفہوم کو ناگوار سمجھیں۔ مثلاً:

من فارق الدنيا وهو سكران، دخل القبر سكران وبعث من قبره سكران وامر به
الى النار سكران الى جبل يقال له سكران۔ (۲۳)

(جس شخص کی موت نش کی حالت میں ہوئی وہ قبر میں نش کی حالت میں داخل ہو گا اسی حالت میں قیامت کے دن اٹھایا جائے گا اسی حالت میں آگ کی طرف لے جانے کا حکم ہو گا جس پہاڑ کی طرف اسے لے جایا جائے گا اس کا نام سکران ہے)۔

یا جیسے:

ان لله ملکا اسمه عمارة على فرس من حجاجة الياقوت طوله مد بصره يدور في
البلدان ويقف في الأسواق فينادي لا ليغىل كذا وكذا الا ليرخص كذا وكذا۔ (۲۴)
(الله تعالیٰ کا ایک فرشتہ ہے جس کا نام عمارہ ہے وہ یاقوت کے گھوڑے پر سوار ہوتا ہے تا حد نظر اس کی لمبائی ہے وہ بستیوں میں گھومتا اور بازاروں میں آوازیں لگاتا ہے۔ اشیاء کی قیمتیں اتنی بڑھاں۔ اشیاء کی قیمتیں اتنی گھٹاؤ۔)

رکاکت لفظی اور معنوی کی وجہ سے علماء حدیث نے روایات کی ایک معقول تعداد کو رد کر دیا ہے۔ جن حضرات کا تعلق تحدیث و روایت سے ہوتا ہے۔ رسول اللہ صلی اللہ علیہ وسلم کے الفاظ مبارک کی کثرت استعمال کی وجہ سے ان کے اندر ایک خاص قسم کا ملکہ اور سیلیقہ پیدا ہو جاتا ہے جس کے ذریعے وہ موضوع روایت کو پہچان لیتے ہیں۔ ابن دینق العید اس بارے میں لکھتے ہیں:

حصلت لهم لکثرة محاولة الفاظ النبي صلی اللہ علیہ وسلم بیئة نفسانية و ملکة

قویۃ یعرفون بہا مایجوز ان یکون من الفاظ النبوة و مالا یجوز - (۲۵)

(رسول اکرم صلی اللہ علیہ وسلم کے الفاظ مبارک کی کثرت استعمال اور ان کے برتنے میں مشغولیت کی شدت ان حضرات میں ایک خاص قسم کا لیق پیدا کر دیتی ہے اور ایسی غیر معمولی حداقت جس کی وجہ سے وہ اس کو پہچاننے لگتے ہیں کہ کونے الفاظ کا انتساب رسول اللہ صلی اللہ علیہ وسلم کی طرف درست ہو سکتا ہے اور کن الفاظ کا انتساب درست نہ ہو گا۔)

امام مسلم اپنی صحیح کے مقدمہ میں لکھتے ہیں:

اتی ابن عباس بكتاب فيه قضاء على فمحاد القدر، وأشار سفيان بذراعه - (۲۶)

(حضرت عبد اللہ بن عباس رضی اللہ عنہ کے سامنے ایک کتاب پیش ہوئی جس کے بارے میں کما جاتا تھا کہ حضرت علی کرم اللہ وجہ کے فیصلوں پر مشتمل ہے۔ حضرت ابن عباس رضی اللہ عنہ نے اس کتاب کو لیکر مثنا شروع کیا مگر اتنا باقی رکھا حضرت سفیان نے ہاتھ کی طرف اشارہ کیا یعنی ایک ہاتھ کے برابر۔)

علامہ بلقینی فی ذوق کے بارے میں لکھتے ہیں:

ان انسانا لو خدم انسانا سنین و عرف ما یحب و ما یکرہ، فادعى انسان انه كان یکرہ

شيئا یعلم ذلك انه یحبه و بمجرد سماعه یبادر الى تکذیبه - (۲۷)

(اگر ایک شخص کسی کی یرسوں خدمت کر کے اس کی پسند و ناپسند سے واقفیت حاصل کرے اور پھر کوئی اس کی پسندیدہ شے کے بارے میں کہ دے کہ وہ اس کو ناپسند کرتا ہے تو سننے کے ساتھ ہی یہ اس کو جھوٹ قرار دے دے گا اور مزید تحقیق کی ضرورت نہ سمجھے گا)

(۲) روایت میں ہشتگوئی ماہ و سال کے تعین کے ساتھ ہو:

اگر حدیثی روایت میں کوئی ہشتگوئی ماہ و سال کے تعین کے ساتھ ہو تو ایسی روایت کی نسبت رسول اللہ صلی اللہ علیہ وسلم کی طرف کرنا علماء حدیث کے نزدیک درست نہیں۔ حافظ ابن قیم "کہتے ہیں: ان یکون فی الحدیث تاریخ کذا و کذا - (۲۸)

(حدیث میں تاریخ کا تعین ہو)

ملا علی قاری کہتے ہیں:

"وَمِنْهَا أَحَادِيثُ التَّوَارِيخِ الْمُسْتَقْبَلَةِ" (۲۹)

مثلاً : عند رأس مائة يبعث الله ربيعاً باردة يقبض الله فيها روح كل مومن - (۳۰)

(ہر سال کے بعد اللہ تعالیٰ ٹھنڈی ہو ابھی گاجس کے ذریعہ ہر مومن کی روح
کو قبض کر لے گا)۔

یا جیسے : "اصحاب اہل ایمان و عمل الی الأربعین ، واہل بر و تقوی الی الشماںین واہل
تواصل و تراحم الی العشرين و مائة" واہل تقاطع و تدابر الی السین و مائة ثم الہرج
الہرج - (۳۱)

(میرے اصحاب چالیس سال تک ایمان و عمل والے ہوں گے۔ اسی سال تک
نیکی اور تقوی والے ہوں گے۔ ایک سو میں سال تک باہمی صلة رحمی اور محبت
والے ہوں گے۔ ایک سو ساٹھ سال تک قطع تعلقات اور نفرت والے ہوں
گے اس کے بعد بے چینی اور اضطراب ہو گا)۔

(۵) روایت مقتضیات عقل کے خلاف نہ ہو:

جو روایت مقتضیات عقل کے خلاف ہو اس کا باطل ہونا معلوم ہے۔ علماء حدیث ایسی
روایت کو قبول نہیں کرتے۔ علامہ سخاوی اس بارے میں کہتے ہیں : لا تعتبر رواهه ولا تنظر
فی جرحهم۔ ایسی روایت کے راوی قابل اعتبار نہیں ان کے بارے میں سوچنا بھی نہیں
چاہئے۔ مطلب یہ کہ رواۃ کی شہرت اور ثقہت کی وجہ سے اس قسم کی روایت کو اہمیت نہیں
دی جاسکتی۔ ابن جوزی "اس اصول کی وضاحت میں لکھتے ہیں :

الا ترى انه لو اجتمع خلق من الثقات فاخبر وان الجمل قد دخل في سم الخياط

لما فعثنا ثقتهم ولا اثرت في خبرهم لأنهم اخبر والمستحبيل - (۳۲)

کیا آپ نہیں دیکھتے کہ اگر ثقہ لوگوں کی جم غیر خبر دے کہ اونٹ سوئی کے ناکہ
میں داخل ہو گیا اس صورت میں نہ ان کی ثقہت ہمیں نفع دے گی اور نہ ان

کی خبر ہمیں متاثر کرے گی اس لیے کہ انہوں نے جس واقعہ کی خبر دی ہے وہ
ناممکن اور محال ہے)۔

علمائے حدیث نے اس اصول کے پیش نظر ذیخیرہ حدیث میں منقول کئی روایات کو صحیح
مانے سے انکار کیا ہے۔ مثلاً: الورد الايض خلق من عرقى ليلة المراج والورد الاحرم
خلق من عرق جبرئيل والورد الاصلف من عرق البراق۔ (۳۴) سفید گلاب معراج
کی رات میں میرے پیشہ سے پیدا کیا گیا۔ سرخ گلاب جبرئیل کے پیشہ سے اور زرد گلاب براق
کے پیشہ سے پیدا کیا گیا)۔ اس روایت کو رسول اللہ صلی اللہ علیہ وسلم کی طرف
کیسے منسوب کیا جاسکتا ہے۔ جو کہ عقل عام کے بالکل خلاف ہے۔ اسی طرح ایک روایت میں
ہے: من قص اظفاره مخالفالم برفی عینہ رمدا۔ (۳۵) (جس نے اپنے ناخن مخالف سمت
سے کائے وہ آشوب چشم سے محفوظ رہے گا)۔

خبر واحد اگر مقتنانے عقل کے خلاف ہو اور اس میں تاویل صحیح نہ ہو سکے تو محدثین کے
نzdیک قابل قبول نہیں۔ شیخ عبدالعزیز البخاری اس ضمن میں لکھتے ہیں:

اعلم ان خبر الواحد اذا ورد مخالفًا لمقتضى العقل، فان امکن تاویله من غير تعسف
يقبل التاویل الصحيح، وان لم يمكن تاویله الا بتعسف لم يقبل، لانه لوجاز التاویل
مع التعسف لبطل التناقض من الكلام كله ويجب فيما لا يمكن تاویله القطع على ان
النبي عليه السلام لم يقله والاحکایۃ عن الغیر او مع زیاده او نقصان وان كان
مخالف لنص الكتاب والسنۃ المتواتره او للاجماع فكذلك، لان هذه الادلة قطعية
وخبر الواحد ظنی، ولا تعارض بين القطعی والظن بوجه، بل الظن يسقط بمقابلة
القطعی (۳۶)

(خبر واحد اگر مقتنانے عقل کے خلاف ہو تو ہمیں یہ دیکھنا چاہئے کہ اس میں بغیر
کسی تکلیف یا تردد کے تاویل ہو سکتی ہے یا نہیں؟۔ اگر تاویل صحیح ہو سکے تو
اس خبر کو قبول کر لینا چاہئے ورنہ اسے رد کر دینا چاہئے اس طرح جو خبر نفس کتاب،
سنۃ متواتر یا اجماع کے خلاف ہو اسے بھی رد کر دینا ضروری ہے۔ اس لیے کہ
یہ تمام دلیلیں قطعی ہیں اور خبر واحد ظنی ہے اور یہ ظاہر ہے کہ قطعی اور ظنی

میں کوئی تعارض نہیں ہوتا بلکہ قطعی کے مقابلہ میں ظنی ساقط ہو جاتا ہے)۔

(۶) روایت میں چھوٹے کام پر بڑے ثواب اور چھوٹی بات پر سخت وعید کی گئی ہو:

جس حدیثی روایت میں کسی چھوٹے کام پر بڑے بھاری ثواب کی بشارت ہو یا چھوٹی بات پر سخت وعید کا مبالغہ ہو۔ ایسی روایت کو رسول اللہ صلی اللہ علیہ وسلم کی طرف منسوب کرنا جائز نہیں۔ مثلاً:

”من اغتسل بیوم الجمعة بنية و حسبة كتب الله له بكل شعرة نوراً بیوم القيمة ورفع الله بكل قطرة درجة درجة في الجنة من درو الياقوت والزبرجد يین كل درجتين مسيرة ماءة عاماً“ (۳۷)

(جس نے جمعہ کے دن اچھی نیت کے ساتھ غسل کیا اللہ تعالیٰ اس کے بدن کے ہر بال کے بد لے قیامت کے دن اس کیلئے نور لکھے گا اور ہر قطرہ کے عوض جنت میں موتی، یاقوت اور زمرد کے درجات بلند کرے گا جس کے ہر دو درجہ کے درمیان سو سال کی مسافت ہوگی)۔ یا جیسے:

”من تواضع لفني لاجل غناه ذهب ثلثا دينه“ (۳۸)

(جس نے کسی مالدار کے مال و دولت کی وجہ سے اس کے سامنے تواضع کی اس کا دو تہائی دین چلا گیا)۔

اصول درایت کے متعلق محدثین کے اقوال

قال الشیخ ابو اسحاق الشیرازی فی اللسع فی باب بیان ما یرد به خبر الواحد اذا روى الخبر ثقة رد بالمور:

احدهما، ان یخالف موجبات العقول فیعلم بطلانه لأن الشرع انما یرد بمجوزات العقول، واما بخلاف العقول لا.

الثانی - ان یخالف نص کتاب او سنة متواترة فیعلم انه لا اصل له او منسوخ -

والثالث - ان یخالف الاجماع فیستدل به على انه منسوخ ولا اصل له لأنه لا یجوز ان یكون صحيحاً غير منسوخ و تجمع الامة على خلافه -

الرابع - ان ينفرد الواحد برواية ما يجب على الكافية علمه فيدل ذلك على انه لا اصل له لانه لا يجوز ان يكون له اصل وينفرد هو بعلمه من بين الخلق العظيم -

الخامس - ان ينفرد برواية ما جرت العادة ان ينقله اهل التواتر فلا يقبل لانه لا يجوز ان ينفرد في مثل هذا بالرواية، واما اذا ورد مخالفًا للقياس او انفرد الواحد برواية ما تعم البلوى لم يرد ^(٣٩)

شیخ ابو اسحاق شیرازی لمعہ میں لکھتے ہیں:

وہ امور جن کی وجہ سے اگر کسی خبر کو ثقہ نے بھی بیان کیا ہو تو بھی اسے رد کر دیا جاتا ہے، یہ ہیں:

۱- وہ روایت جو مقتضیات عقل کے خلاف ہو اس کا باطل ہونا ظاہر ہے۔ اسلئے کہ شرع تو مجازات عقل کے مطابق ہے نہ کہ اس کے خلاف۔

۲- کتاب اللہ کی کسی نص، یا سنت متواترہ کے خلاف ہو تو سمجھا جائے گا کہ اس کی کوئی اصل نہیں یا وہ منسوخ ہے۔

۳- اجماع امت کے خلاف ہو تو سمجھا جائے گا کہ بے بنیاد اور منسوخ ہے۔ اسلئے کہ پوری امت کا عمل صحیح روایت کے خلاف نہیں ہو سکتا۔

۴- ایک ہی شخص تناکوئی ایسی روایت بیان کرے جس کا علم لوگوں کی بڑی جماعت کو ہونا ضروری ہو۔

۵- راوی تناکوئی روایت بیان کرے جس کو عادة اہل تواتر کے ذریعہ مروی ہونا چاہئے۔ اسلئے کہ اس قسم کی روایت میں وہ منفرد نہیں رہ سکتا۔ ہاں اگر روایت قیاس یا متدائل عمل کے خلاف ہو تو اس صورت میں قابل لحاظ ہے۔

۶- حضرت مسلم جو حضرت ابن مسعود رضی اللہ عنہ کے حلقة کے مشهور رکن ہیں، کہتے ہیں:

ان من الحديث حديثا له ضوء كضوء النهار تعرفه، وان من الحديث حديثا له كظلمة الليل تذكره - ^(٤٠)

حضرت ربيع بن حیثم کا قول بھی اسی سے ملتا جاتا ہے۔ جس کے راوی خطیب ہیں۔

ان للحادیث کضوء النهار یعرف، و ظلمة کظلمة اللیل تنکر۔^(۳۱)
 (حدیشوں میں بعض حدیثیں ایسی ہیں کہ ان کی روشنی دن کی روشنی کی مانند پہچانی جاتی ہے اور بعض حدیثیں ایسی بھی ہیں جن کی تاریکی رات کی تاریکی جیسی ہے جس سے تم مانوس نہ ہو گے)۔

۳۔ علامہ ابن الجوزی ”کہتے ہیں:

الحادیث المنکر یقشعر منه جلد طالب العلم و ینفر منه قلبہ فی الغالب و عنی
 بذلك المدارس لالفاظ الشارع الخبریر بھا وبر ونقها و بهجتها۔^(۳۲)

(موضوع اور منکر روایت کے پڑھنے سے پڑھنے والے کے جسم اور دل پر ایک خاص قسم کا اثر ہو جاتا ہے جس سے وہ سمجھ جاتا ہے کہ روایت صحیح نہیں۔ لیکن یہ اثر اس شخص پر ہوتا ہے جسے الفاظ کے استعمال کی اچھی خاصی مشق ہو گئی ہو اور وہ ان الفاظ کی رونق اور خوبصورتی سے واقف ہو گیا ہو)۔

۴۔ قال ابو الحسن بن الحضار فی تقریب المدارک علی موطاللاماً مالک:

قد یعلم الفقیہ صحة الحدیث اذا لم یکن فی سندہ کذاب، بموافقت ایة من کتاب
 الله تعالیٰ او بعض اصول الشریعۃ فیحمله ذلك علی قبوله والعمل به۔^(۳۳)
 (ابو الحسن بن حضار کہتے ہیں: محمد حدیث کی صحت کیلئے مندرجہ ذیل امور کا لحاظ رکھتا ہے:

- ۱۔ اس کی سند میں کوئی راوی جھوٹا نہ ہو۔
 - ۲۔ کتاب اللہ کی کسی آیت سے اس کی مناسبت ہو۔
 - ۳۔ اصول شریعت میں سے کسی اصول کے ساتھ مطابقت رکھتی ہو۔
- جب روایت اس قسم کی ہوتی ہے تو وہ اسے قبول کرتا ہے اور اس پر عمل کرتا ہے)
- ۵۔ علامہ سخاوی اپنی مشہور کتاب فتح المغیث میں لکھتے ہیں:

قال ابن الجوزی و کل حديث رایته بخلاف المعمول او ينافق الاصول فاعلم انه موضوع - فلا يتکلف اعتبار اى لا تعتبر رواته ولا تنظر فى جرائم او يكون مما يدفعه الحس و المشاهدة او مباینا لنص الكتاب والسنة المتواترة او الاجماع القطعى حيث لا يقبل شئ من ذلك التاویل -

او يتضمن الافراط بالوعد الشديد على الامر اليسيير - او بال وعد العظيم على الفعل اليسيير ، وهذا الاخير كثير موجود في حديث القصاص والطريقية، ومن رکة المعنى؛ لا تأكلوا القرعة حتى تذبوها، ولذا جعل بعضهم ذلك دليلاً على كذب روایه، کل هذا من القرائن في المروى، وقد تكون في الرواى كقصة غياث مع المهدى او انفراده عمن لم يدرك بما لم يوجد عند غيرهما او انفراد بشئ مع کونه ممبا يلزمه المكلفين علمه وقطع العذر فيه كما قرر الخطيب في اول الكفاية او بأمره يتتوفر الدواعي على نقله كحصر عدو الحاج عن البيت۔^(۳۳)

علامہ ابن جوزی نے کہا ہے کہ جس حدیث کو آپ دیکھیں کہ عقل یا اصول کے خلاف ہے تو سمجھ لیجئے کہ وہ من گھرت ہے۔ اس کے متعلق اس بحث کی ضرورت نہیں کہ اس کے روای معتبر ہیں یا غیر معتبر۔ اسی طرح وہ حدیث قابل اعتبار نہیں ہے جو صس اور مشاہدہ کے خلاف ہو اور وہ حدیث بھی ساقط الاعتبار ہے جو نص کتاب، سنت متواترہ یا اجماع قطعی کے خلاف ہو اور پھر کسی قسم کی تاویل کی گنجائش بھی اس میں نہ ہو۔

اسی طرح وہ حدیث جس میں ایک زراعی بات پر سخت وعید دی گئی ہو یا اس کے بر عکس معمولی سے فعل پر بہت بڑے ثواب کا وعدہ کیا گیا ہو اس قسم کی حدیثیں قصہ گو اور بازاری لوگوں کے کام میں بکثرت پائی جاتی ہیں۔ وہ حدیث بھی قابل اعتبار نہیں جس میں لغویت پائی جائے مثلاً یہ کہ کدو کو ذبح کئے بغیر نہ کھاؤ اس کو دیکھ کر بعض حضرات نے کہا کہ اس کا روای جھوٹا ہے۔ یہ تمام قرینے وہ ہیں جو روایت میں پائے جاتے ہیں۔ مثلاً غیاث کا واقعہ خلیفہ مددی کے ساتھ۔ جبکہ کوئی روای تھا ایسے شخص سے روایت کرے جس سے وہ ملا بھی

نہ ہو یا تناکوئی ایسی بات بیان کرے جس کا علم اور لوگوں کو بھی ہونا ضروری تھا جیسے کہ الحبیب نے اپنی کتاب الکفایہ کی ابتداء میں اس کی وضاحت کی ہے یاد واقعہ اتنا اہم ہو کہ اس کے نقل کے اسباب وافر ہوں ۔ مثلاً یہ واقعہ کہ کسی دشمن نے لوگوں کو جوچ کرنے سے روک دیا۔)

حسب ذیل صورتوں میں روایت قابل اعتبار نہ ہو گی اور اس کے متعلق اس تحقیق کی ضرورت نہیں کہ اس کے راوی ثقہ ہیں یا غیر ثقہ؟۔

- (۱) جو روایت عقل کے خلاف ہو۔
- (۲) جو روایت اصول مسلمہ کے خلاف ہو۔
- (۳) جو روایت محسوسات اور مشاہدہ کے خلاف ہو۔
- (۴) قرآن مجید، حدیث متواتر یا اجماع قطعی کے خلاف ہو اور اس میں تاویل کی گنجائش نہ ہو۔
- (۵) جس حدیث میں معمولی بات پر سخت عذاب کی دھمکی ہو۔
- (۶) معمولی عمل پر بہت بڑے انعام کا وعدہ ہو۔
- (۷) روایت رکیک المعنی ہو۔
- (۸) راوی کسی شخص سے ایسی روایت کرتا ہے کہ کسی اور نہ کی اور یہ راوی اس شخص سے ملانہ ہو۔
- (۹) روایت ایسی ہو کہ لوگوں کی بڑی تعداد کو اس سے واقف ہونے کی ضرورت ہو بایں ہم ایک راوی کے سوا کسی اور نہ اس کی روایت نہ کی ہو۔
- (۱۰) جس روایت میں ایسا اہم واقعہ بیان کیا گیا ہو کہ اگر وقوع میں آتا تو سینکڑوں راوی اس کو بیان کرتے ۔ اس کے باوجود صرف ایک ہی راوی اس کو بیان کرے۔

(۱۱) ملا علی قاری الہروی الحنفی اپنی کتاب "الموضوعات الکبیر" کے خاتمه پر روایات کے نامعتبر ہونے کے چند اصول بیان کرتے ہیں ۔ آپ نے اس سلسلے میں مثالیں بھی دی ہیں اور ساتھ ساتھ مختصر بحث بھی کی ہے ۔ ہم صرف ان

اصول کے نقل کرنے پر اتفاکرتے ہیں:

- (۱) جس روایت میں ایسی فضول باتیں ہوں جو رسول اکرم صلی اللہ علیہ وسلم کی زبان مبارک سے نہیں نکل سکتیں مثلاً یہ کہ جو شخص "الا الا اللہ" کہتا ہے، اللہ تعالیٰ اس کلمہ سے ایک پرند پیدا کرتا ہے جس کی ستر زبانیں ہوتی ہیں اور ہر زبان میں ستر لغت ہوتے ہیں۔
- (۲) وہ حدیث جو مثابہ کے خلاف ہو مثلاً یہ کہ بینگن کھانا ہر مرض کی دوا ہے۔
- (۳) جو روایت صریح حدیشوں کے خلاف ہو مثلاً جس کا نام احمد یا محمد ہو وہ دوزخ میں نہیں جائے گا حالانکہ حدیث سے ثابت ہے کہ دوزخ سے نجات کا نام سے تعلق نہیں، عمل سے ہے۔
- (۴) جو حدیث واقعہ کے خلاف ہو مثلاً یہ کہ دھوپ میں رکھے ہوئے پانی سے غسل نہیں کرنا چاہئے کہ اس سے برص پیدا ہوتا ہے۔
- (۵) جو حدیث انبیاء کرام علیم السلام کے کلام سے مشابہت نہ رکھتی ہو مثلاً یہ کہ تین چیزوں نظر کو ترقی دیتی ہیں، سبزہ زار، آب روان اور خوبصورت چہرہ کا دیکھنا۔
- (۶) وہ حدیثیں جن میں آئندہ واقعات کی پیش گوئی بعیند تاریخ مذکور ہو مثلاً یہ کہ فلاں سن اور فلاں تاریخ میں یہ واقعہ پیش آئے گا۔
- (۷) وہ حدیثیں جو طبیبوں کے کلام سے زیادہ ملتی ہوں مثلاً "ہر سر کے کھانے سے قوت آتی ہے"۔
- (۸) وہ حدیثیں جن کے غلط ہونے کے دلائل موجود ہوں، مثلاً عوج بن عنق کا قد تمیں ہزار گز تھا۔
- (۹) وہ حدیث جو صریح قرآن کے خلاف ہو مثلاً یہ کہ دنیا کی عمر سات ہزار برس ہو گی اگر یہ روایت صحیح مان لی جائے تو ہر شخص بتا دے گا کہ قیامت کب آئے گی حالانکہ قرآن پاک سے ثابت ہے کہ قیامت کا وقت کسی کو معلوم نہیں۔
- (۱۰) بعض وہ روایات جو حضرت خضر علیہ السلام کے متعلق ہیں۔

(۱۱) جس حدیث میں رکیک الفاظ پائے جاتے ہوں مثلاً اربع لا یشبع من اربع "انٹی من ذکر"

وارض من مطر وعین من نظر واذن من خبر ۰۰۰ ۔۔۔

(۱۲) بعض وہ حدیثیں جو قرآن مجید کی الگ الگ سورتوں کے فضائل میں وارد ہیں۔ (۳۵)

اصول درائت کا اطلاق

محدثین میں ایک ایسا گروہ ہمیشہ موجود رہا جو عقلی یا لفظی وجہ کی بنا پر بعض روایات کے تسلیم کرنے میں تماں کرتا تھا۔ گوان کے روایۃ ثقہ اور مستند ہوتے تھے۔

(۱) ایک ضعیف حدیث ہے کہ "جس شخص نے عشق کیا اور پاک دامن رہا اور وفات پائی وہ شمید ہوا۔" حافظ ابن قیم اس حدیث کو دلائل عقلی سے باطل ثابت کر کے لکھتے ہیں: "فلو کان اسناد هذا الحديث كالشمس کان غلطاؤ وهمًا" (۳۶) اس حدیث کی سند اگر آفتاب کی طرح ہوتی تب بھی غلط اور وهم ہوتی۔)

(۲) صحیح مسلم میں روایت ہے کہ حضرت عباس اور حضرت علی رضی اللہ عنہما، حضرت عمر رضی اللہ عنہ کے پاس آئے۔ حضرت عباس رضی اللہ عنہ نے حضرت عمر رضی اللہ عنہ سے کہا: "اقض بینی وین هذا الكاذب الائم الغادر الخائن" ۔۔۔۔۔ (میرے اور اس جھوٹے مجرم، دھوکہ باز، خائن کے درمیان فیصلہ کچھ)

چونکہ حضرت علی رضی اللہ عنہ کی شان میں یہ الفاظ کسی مسلمان کی زبان سے نہیں نکل سکتے، اس لئے بعض محدثین نے اپنے نسخے سے یہ الفاظ نکال دیئے۔

علامہ مازری اس حدیث کی نسبت لکھتے ہیں:

"اذا انسدت طرق تاویلها نسبنا الكذب الى رواتتها" ۔۔۔۔۔ (۳۷) (جب اس کی تاویل کے سب رستے رک جائیں گے تو ہم راویوں کو جھوٹا کیسیں گے۔)

(۳) صحیح بخاری میں روایت ہے کہ اللہ جل شانہ نے جب حضرت آدم علیہ السلام کو پیدا فرمایا تو ان کا قدر سائٹھ گز کا تھا۔۔۔۔۔ (۳۸) حافظ ابن حجر اس کے تحت لکھتے ہیں:

ویشکل علی هذا ما يوجد الان من اثار الامم السالفة کدیار ثمود، فان مساکنهم تدل علی ان قاماتهم لم تكن مفرطة الطول علی حسبما یقتضيه الترتیب السابق ولم یظهر الان ما یزيل هذا الاشكال۔^(۴۹) (اس پر یہ اشکال وارد ہوتا ہے کہ قدیم قوموں کے جو آثار اس وقت موجود ہیں مثلاً قوم ثمود کے مکانات، ان سے ثابت ہوتا ہے کہ ان کے قد اس قدر بڑے نہ تھے جیسا کہ ترتیب سابق سے ثابت ہوتا ہے اور اس وقت تک مجھے اس اشکال کا جواب نہیں معلوم ہوا)۔

(۳) صحیح بخاری میں روایت ہے کہ حضرت ابراہیم علیہ السلام خدا سے کہیں گے کہ اے خدا تو نے مجھ سے وعدہ کیا تھا کہ قیامت میں مجھ کو رسوانہ کرے گا۔ اس حدیث کی شرح میں حافظ ابن حجر لکھتے ہیں:

وقد اشتسلکل الاسماعیلی هذا الحديث من اصله وطعن في صحته۔^(۵۰)

(اسماعیل) نے اس حدیث پر اشکال وارد کیا ہے اور اس کی صحت پر طعن کیا ہے۔

(۵) عمرو بن میمون سے روایت ہے کہ میں نے زمانہ جالمیت میں ایک بندروں کو دیکھا جس نے زنا کیا تھا، اس پر اور بندروں نے جمع ہو کر اس کو سکسار کیا) (۵۱) حافظ ابن عبدالبر نے اس بناء پر اس حدیث کی صحت میں تامل کیا کہ جانور مکلف نہیں۔ اس لئے ان کے فعل پر نہ زنا کا اطلاق ہو سکتا، نہ اس بناء پر ان کو سزا دی جا سکتی ہے۔

حافظ ابن حجر لکھتے ہیں:

وقد استنكر ابن عبدالبر قصة عمرو بن ميمون هذه وقال فيها اضافة الزنا الى غير

مكلف واقامة الحد على البهائم۔^(۵۲)

(ابن عبدالبر نے عمرو بن میمون کے اس تھے سے انکار کیا ہے اور کہا ہے کہ اس میں غیر مکلف کی طرف زنا کی نسبت ہے اور جانوروں پر حد قائم کرنا بیان کیا گیا ہے)

(۶) صحیح بخاری میں ہے کہ ایک دفعہ عبداللہ بن ابی کے طرف داروں اور حضور اکرم صلی اللہ علیہ وسلم کے صحابہ رضی اللہ عنہم میں جگڑا ہو گیا۔ اس پر یہ آیت نازل ہوئی:

وَإِنْ طَافُتْ مِنَ الْمُؤْمِنِينَ أَقْتَلُوا فَاصْلُحُوا بَيْنَهُمَا - (۵۳)

(اگر مسلمانوں کے دو گروہ آپس میں لڑ جائیں تو ان میں صلح کر اداوے)

روایات سے ثابت ہے کہ اس وقت تک عبد اللہ بن ابی اور اس کا گروہ ظاہر میں بھی اسلام نہیں لیا تھا۔ اس بناء پر ابن بطال نے اس حدیث پر اعتراض کیا ہے کہ آیت قرآن اس واقعہ کے متعلق نہیں ہو سکتی۔ اسلئے کہ آیت میں تصریح ہے کہ جب دونوں گروہ موسمن ہوں۔ اور یہاں عبد اللہ بن ابی کا گروہ علائیہ کافر تھا۔

(۷) ایک واقعہ بیان کیا جاتا ہے کہ حضور اکرم صلی اللہ علیہ وسلم نے خیر کے یہودیوں کو جزیرہ سے معاف کر دیا تھا۔ ملا علی قاری اس روایت کے متعلق لکھتے ہیں:

وَمِنْهَا مَا يَقْتَرِنُ بِالْحَدِيثِ مِنَ الْقَرَائِنِ الَّتِي يَعْلَمُ بِهَا أَنَّهُ باطِلٌ مُثْلُ حَدِيثِ وَضْعِ الْجُزِيرَةِ عَنْ أَهْلِ خَيْرٍ فَهَذَا كَذَبٌ مِنْ عَدْدٍ وَجُوهٍ:

احدھا ان فیہ شہادۃ سعد بن معاذ و سعد قد توفي قبل ذلک فی غزوۃ الخندق، ثانیاً ان فیہ و کتب معاویۃ بن ابی سفیان هکذا، و معاویۃ انما اسلم زمان الفتح و کان من الطلقاء۔ ثالثاً ان الجزیرة لم تکن نزلت حينئذ ولا یعرفها الصحابة ولا العرب و انما انزلت بعد عام تبوك و حينئذ وضعها النبی علیہ الصلاۃ والسلام علی نصاری نجران و یهود الیمن ولم یوخذن من یهود المدینة لانبم و ادعوه قبل نزولها ثم قتل من قتل منهم واجلی بقتیبهم الى خیر و الى الشام و صالحہ علیہ الصلاۃ والسلام اهل خیر قبل فرض الجزیرة رابعها - ان فیہ انه وضع عنهم اکلف والسخر و لم یکن فی زمانه علیہ السلام اکلف ولا سخر ولا مکوس -

خامسها - انه لم يجعل لهم عهدا الا زما بل قال تقركم ما شئنا فكيف يضع عنهم الجزيرۃ التي يصرر لاهل الذمة بها عهد لازم موبدئم لا يثبت لهم امانا لازما موبدا -

سادسها - ان مثل هذا مما یتوفى بهم والد واعی على نقله فكيف يكون قد وقع ولا یكون علمه عند حملة السنة من الصحابة والتابعین وائمه الحديث، وینفرد بعلمه و نقله الیہود -

سابعها - ان اهل خیر لم یتقدم لهم من الاحسان ما یوجب وضع الجزیرۃ فانهم

حابو اللہ و رسوله وقاتلو الصحابہ وسلوا السیوف فی وجہہم۔

ثامنہا - ان النبی علیہ الصلاۃ والسلام لم یسقطها عن الاعدین عنہ مع عدم معادتهم له کاہل الیمن واهل نجر ان فکیف یضع عن الخیر بین الاذنین مع شدة معادتهم له وکفرهم وعنادهم۔

تاسعہا - انه علیہ السلام لو استطع عنهم الجزیة كما ذكر وا لكانوا من احسن الكفار حالا ولم یحسن بعد ذلك ان یشتري لهم اخراجهم من ارضهم وببلادهم متى شاء۔ (۵۵)

یہ روایت مختلف وجوہ سے باطل ہے:

(۱) اس معاهدہ پر سعد بن معاذ کی گواہی بیان کی جاتی ہے حالانکہ وہ غزوہ خندق میں وفات پاچے تھے۔

(۲) دستاویز میں کاتب کا نام معاویہ رضی اللہ عنہ ہے۔ حالانکہ وہ فتح کمہ میں اسلام لائے۔

(۳) اس وقت تک جزیہ کا حکم ہی نہیں آیا تھا جزیہ کا حکم قرآن مجید میں جنگ توبہ کے بعد نازل ہوا ہے۔

(۴) دستاویز میں تحریر ہے کہ یہودیوں سے بیگار نہیں لی جائے گی حالانکہ حضور اکرم صلی اللہ علیہ وسلم کے زمانہ میں بیگار کا رواج ہی نہ تھا۔

(۵) ان کے ساتھ کوئی ایسا لازی معاهدہ ہوا نہیں تھا انہیں تو پتایا گیا تھا کہ ہم اپنی مرضی کے مطابق فیصلہ کریں گے۔ پھر ان کو جزیہ سے معاف کر دینا کیسے ہو سکتا ہے جو باقاعدہ معاهدہ کی صورت میں ہی ہو سکتا ہے۔

(۶) یہ ایسا واقعہ ہے جس کے نقل کرنے کے خاطر خواہ اسباب موجود تھے۔ پھر صحابہ کرام، تابعین اور ائمہ حدیث اس سے بے خبر کیسے رہے؟

(۷) اہل خبر نے کوئی ایسا اچھا کام نہیں کیا تھا جس کی بناء پر ان کا جزیہ معاف کر دیا جاتا انہوں نے تو اللہ جل شانہ، اس کے رسول صلی اللہ علیہ وسلم اور صحابہ کرام کے خلاف اپنی تلواریں سونت لی تھیں۔

(۸) عرب کے دور دراز حصوں میں جب جزیہ معاف نہیں ہوا، جیسے یمن اور فخران، حالانکہ

ان لوگوں نے چند اس مخالفت اور دشمنی نہیں کی تھی تو خبر والوں کا کیونکر معاف ہو سکتا تھا۔

(۹) اگر جزیہ ان کو معاف کر دیا گیا ہوتا تو یہ اس بات کی دلیل تھی کہ وہ اسلام کے بھی خواہ، دوست اور واجب الرعایۃ ہیں۔ حالانکہ چند روز کے بعد جلاوطن کر دیئے گئے۔

جو حضرات علم حدیث سے پوری طرح واقفیت نہیں رکھتے وہ یہ سمجھتے ہیں کہ حدیث کا جو ذخیرہ اس وقت ہزاروں روایات اور سینکڑوں مولفات کی شکل میں ہمارے پاس موجود ہے یہ قرون اولیٰ کے علماء حدیث تک نقل در نقل پہنچ کر محفوظ ہوا ہے۔ اس میں رطب و یابس کا خیال نہیں رکھا گیا ہے اور اب ضرورت اس بات کی ہے کہ اس ذخیرہ پر نظر ہانی کر کے اس میں سے ان روایات کو نکال دیا جائے جن میں ستم اور نقش پایا جاتا ہے اور بعض ان روایات کو بکجا کر دیا جائے جو بالکل صحیح ہوں اور جو امت کو ایک پلیٹ فارم پر جمع کر سکیں۔ اس قسم کی باقیں عام طور پر کی جاتی ہیں بلکہ اس قسم کے موضوعات پر طویل بحثیں اور مذاکرے ہوتے رہتے ہیں۔ بدقتی سے بعض وہ علماء جو علم حدیث کا رتبہ کم کرنا چاہتے ہیں وہ بیمار ذہنوں کو غذا میا کرتے ہیں۔ بعض مواقع پر ان کی زبانوں سے حدیث کے متعلق ایک باقی نہ لٹکی ہیں جنہیں سن کر حیرت ہوتی ہے کہ اس مقدس علم کے خلاف ان کے سینوں میں اتنا غیظ و غضب کیوں ہے۔ اس ضمن میں جو بات زیادہ قابل فہم نظر آتی ہے وہ یہ ہے کہ ان حضرات کی ذاتی رسائل علم حدیث کے اصول اور مصادر تک نہیں ہوتی۔ بلکہ اکثر و بیشتر انہیں مصادر کے نام تک نہیں آتے۔ انہیں اس بات کا علم نہیں ہوتا کہ علماء حدیث نے کس طرح اس علم کی خدمت کی ہے اور اس کی خدمت کیلئے اپنی پوری زندگیوں کی قربانی دی ہے۔ انہیں معلوم نہیں ہوتا کہ علم حدیث کی کتنی شاخیں ہیں اور ہر ایک شاخ پر کتنا کام ہوا ہے۔ وہ نہیں جانتے کہ علماء حدیث نے حدیثی روایات کو کتنا پر کھا اور کیسے پر کھا ہے۔ ان کے پیش نظر وہ مصادر نہیں ہوتے جن میں موضوع اور مردود روایات کو الگ کر کے جمع کیا گیا ہے اور جن کی صفحیں جلدیں کتب خانوں میں موجود ہیں۔ حقیقت یہ ہے کہ ہمارے اسلاف نے اس علم کی جو خدمت کی ہے وہ عبادت سمجھ کر کی ہے۔ درایت کے جو اصول اس مقالے میں ذکر کئے گئے ہیں علماء حدیث نے ان اصولوں پر مشتمل کئی مجموعے مرتب کئے ہیں۔ ان کے مرجب مجموعوں اور مولفات کو پڑھنا بھی دشوار ہے۔

ان مجموعوں پر بحث اور تعارف کیلئے ایک مستقل مقالہ لکھنے کی ضرورت ہے

حوالہ جات

- ۱- ابن عبد البر - جامع بيان العلم و فضله، باب ذكر من قدّم الأكتاف في الحديث.
- ۲- الشیخ طاہر بن صالح الجزائیری - توجیہ النظر الی اصول الایر - مطلب فی امورینبغی الاتّهاء
- ۳- القرآن ----- (النور : ۲)
- ۴- امام احمد بن محمد بن حنبل - مسند - عن ابی اسید الساعدی رضی اللہ عنہ.
- ۵- ابو الحسن علی بن محمد کٹانی - تزییہ الشرعیہ المرفوعہ عن الاخبار الموضوعۃ - فصل فی حقیقتہ الموضوعۃ.
- ۶- مسند للإمام احمد بن حنبل - ج ۲، ص ۲۸
- ۷- اینا ص ۳۱
- ۸- مسند احمد ج ۲، ص ۲۱
- ۹- رواہ الترمذی و ابن ماجہ 'الوضوء مما غيرت النار'.
- ۱۰- رواة البخاري ج ۱، باب الصلوة التوافق جماعة.
- ۱۱- مسند احمد بن حنبل، ج ۲، ص ۲۱
- ۱۲- الصحيح للإمام مسلم - كتاب الجنائز -
- ۱۳- رواة البخاري في التفسير -
- ۱۴- الموافقات للشاطبي، ج ۲، ص ۱۰۹
- ۱۵- تذكرة الحفاظ للشيخ الذهبي
- ۱۶- عبدالرحمن بن علی بن جوزی، کتاب الموضوعات ج ۱، ص ۱۰۶
- ۱۷- اینا (فتح المغیث لثیق المخاوي) - المحدث الموضوع -
- ۱۸- مقدمہ صحيح مسلم ص ۱۰

- الشيخ شبير احمد العثماني - فتح المعلم - ص ١١ - ١٩
- السنة و مكانتها في التشريع الإسلامي، علامات الوضع في المتن - ٢٠
- المنار المنيف - فصل : ٢٢ - من امارات الحديث - ٢١
- اينما - ٢٢
- ابن قيم - المنار المنيف - فصل : ٢٣ ، ومنها ركاكتة - ٢٣
- اينما - ٢٣
- فتح المغثث للسخاوي - تحت الموضوع - ٢٥
- مقدمة صحيح مسلم ص ١٠ - ٢٦
- الدكتور مصطفى الساعي، السنة و مكانتها في التشريع الإسلامي - علامات الوضع في المتن - ٢٧
- المنار المنيف - فصل : ١٣ - ٢٨
- مواضيعات كبير - ص ١٢ - ٢٩
- اللالي المصنوعة في الأحاديث الموضوعة، للشيخ جلال الدين السسوطي - علامات الوضع في المتن - ٣٠
- اينما - ٣١
- فتح المنيف - الموضوع - ٣٢
- ابن جوزي - كتاب المواضيعات - كتاب التوحيد - باب في الله عز وجل ج ١ - ص ١٠٦ - ٣٣
- المنار المنيف - فصل : ٨ - ٣٤
- المنار المنيف - فصل : ٢٩ - ٣٥
- عبد العزيز بن احمد بن محمد علاء الدين البخاري - كشف الاسرار على اصول الامام فجر الاسلام على بن محمد البздوى - بحث في اخبار الاحد والتواترة - ٣٦
- مواضيعات كبير - ص ١١٠ - ٣٧
- مواضيعات كبير - حرف الميم - ٣٨